

**Ilkoll ngħixu f'xi waħda mis-sebghin parroċċa li hawn fi gżiritna.**

**Il-mixja tagħna bħala nsara bdiet fil-parroċċa fejn irċevejna s-sagrament tal-magħmudija ...**

**U illum din għadha sejra fil-parroċċa fejn qed ngħixu bħalissa.**

**Il-kura pastorali ta' kull parroċċa hi fdata lill-Kappillan li hu r-rapreżentant tal-Isqof Djoċesan.**

**Il-parroċċa mhix prinċipalment organizzazzjoni, biċċa art jew bini, l-anqas ma hi belt jew raħal...**

**Imma hija komunita' ta' nsara skont il-Katekiżmu tal-Knisja Kattolika.**

**Ix-Xirka tal-Knisja l-aktar li tidher u turi ruħha hu fil-parroċċa.**

**Hi l-ewwel post fejn tinsab il-knisja, anzi hi l-knisja fejn tgħammar fost id-djar ta' wliedha.**

**Il-Parroċċa hija komunita' ta' nsara.**

**Biex tkun tassew komunita' jeħtieg li jkun hemm mil-komunjoni wieħed mill-valuri li s-Sinodu Djoċesan saħaq fuqhom.**

**L-Ispiritwalita' ta' Komunjoni :**

**Li mkunu nafu nħarsu lejn ħutna fil-fidi fl-għaqda kbira tal-Gisem Mistiku u għalhekk inqisuhom bħala biċċa minna.**

**Li nkunu nafu naraw dak li hu positiv fl-oħrajn, nilqgħuh u ngħożżuh bħala rigal mingħand Alla.**

**Li nsibu wisa' għal ħutna billi nerfgħu t-tbatijiet ta' xulxin.**

## **Il-Komunita' Parrokkjali u l-Kelma ta' Alla**

**Il-parroċċa hi komunita' ta' fidi .**

**Il-komunita' tiffirma ruħha qabel xejn madwar il-kelma.**

**Il-kelma ta' Alla hija l-ewwel strument li l-Ispirtu s-Santu juża biex jibni l-komunita' parrokkjali.**

**L-ghixien tal-kelma ta' Alla jhalli effetti straordinarju, iġib bidla fil-mentalita', jagħtina qalb ġdida. Inissel fina l-bniedem il-ġdid, u jġib miegħu d-doni ta' l-Ispirtu s-Santu.**

**Il-Kelma ta' Alla mhux biss tiffirma l-komunita' imma jġeddidha u timliha b'dak l-għerf meħtieġ biex tidjaloga mal-kultura ta' żmienna.**

**“Jien ġejt għandkom dgħajjed , imbeżża u mriehed. Il-kelma u l-aħbar tiegħi ma kienux imlibbsa bil-kliem qawwi ta' l-għerf imma bil-wiri ta' l-ispirtu u l-qawwa sabiex il-fidi tagħkom tinbena mhux fuq l-għerf tal-bniedem imma fuq il-qawwa ta' Alla. Aħna ngħallmu l-għerf imma mhux l-għerf ta' din id-dinja. Ngħallmu l-għerf ta' Alla.” (San Pawl)**

## **Nghixu il-Kelma ta' Alla u nxandruha**

**Jekk nghixu l-kelma u nxandruha b'ħajjitna allura nkunu nistgħu nagħtu s-sehem tagħna biex niġbdu lill-oħrajn lejH.**

**Il-kelma ta' Alla rridu nifhmuha aktar. Insiru aktar midħla tagħha. Ikollna formazzjoni kontinwa u nidħlu aktar fil-fond tal-messaġġ li trid twasslilna.**

## **L-Imħabba tgħaqqad il-komunita' parrokkjali**

**L-imħabba – il-forza li tgħaqqad, li kapaċi żżomm flimkien il-parroċċa kollha.**

**“L-imħabba hija rigal li ġie mingħand Alla. Hija l-ligi l-kbira li fuqha hija mwaqqfa l-Knisja. “ (Papa Pawlu VI)**

**L-imħabba hija rigal mingħand Alla. Biex tinbena parroċċa ħajja irridu nħaddmu dan ir-rigal, jiġifieri rridu nghixu l-kliem ta’ Gesu “**“Hobbu lil xulxin kif ħabbejtkom jien.”****

**Il-Parroċċa hija komunita’ li tiċċelebra – iċ-ċelebrazzjoni ta’ l-Ewkaristija.**

**L-Ewkaristija hija l-qalba u l-qofol tal-ħajja tal-Knisja. L-Ewkaristija tagħmel lill-Knisja. L-Ewkaristija tkabbar l-għaqda tagħna ma’ Kristu u thares, tkabbar u ġgedded fina l-grazzja li rċevejna fil-Magħmudija.**

## **X’inhil Liturgija?**

**Il-Liturgija hija l-quċċata li lejha timxi l-ħidma tal-Knisja; allura anke tal-parroċċa. U fl-istess hin l-għajn li minnha ġejja kull qawwa tagħha.**

**Il-parroċċa hija l-post fejn isseħ il-ħidma tal-poplu ta’ Alla.**

## **Il-Hidma fil-Parroċċa**

**F’kull parroċċa hemm numru sabiħ ta’ lajċi li f’għaqda mal-Kappillan jagħtu s-sehem tagħom b’diversi iniżjattivi bħalma huma :**

**L-evanġelizzazzjoni**

**Il-formazzjoni reliġjuża**

**Il-pastorali tal-familja u ż-żgħażaġh**

**Bit-tqarbin tal-morda.**

**U hemm lajċi oħrajn li jagħtu sehem fl-istrutturi tal-parroċċa**

**bħalma huma :**

**Il-Kunsill Pastoralı Djoċesan**

**U Kummissjonijiet oħra.**

**Fil-parroċċa hemm ukoll għaqdiet, movimenti u gruppi li bil-kariżmi differenti tagħom huma wkoll għajn ta' energija għall-parroċċa.**

## **X'inhı l-parroċċa?**

**Il-parroċċa hija fejn hi tidher oħt u qaddejja għaliex isir ħafna xogħol ta' qadi b'mod organizzat, spontanju u nformali.**

**Il-parroċċa tagħti eżempju ċar ta' appostolat ta' komunita' għaliex tgħaqqad flimkien id-differenzi umani u ddaħħalhom fl-universalita' tal-Knisja.**

**Fil-parroċċa jeħtiegħ li nrawmu fina s-sens ta' djoċesi li tagħha l-parroċċa hija bħal ċellula.**

**Inkunu dejjem lesti li nilqgħu l-istedina tar-Ragħaj tagħna.**

**Il-Papa Gwanni Pawlu II fisser il-parroċċa b'dan il-mod:**

**“Il-parroċċa hija b'mod mill-aqwa komunita' ta' appostolat għax irċeviet l-missjoni li tħabbar u twaqqaf is-saltna ta' Kristu. Gesu jitlob minna imħabba li kapaċi ssir djalogu.”**

**Il-komunita' parrokkjali jeħtiegħ li tagħraf sew l-identita' tagħha.**

**“Meta nintrefa' ‘il fuq mill-art jien niġbed lill-bnedmin kollha lejja.” Gw. 12:32**

**Gesu msallab li qam mill-mewt hemm mhawla t-tama taghna u l-qawwa li nehtiegu biex inwettqu b'imhabba l-inizjattivi pastorali li kollha ghandhom jimmiraw lejn il-qdusija tal-poplu ta' Alla.**

=====